हैमलिन का 


बांसुरीवाला 


हैमलिन का 


बांसुरीवाला 


यह हैमलिन शहर है. 
वैसे वो एक अच्छा शहर है, 
पर वहां एक बहुत बुरी बात है. 

सत्यानाश ! 
हर जगह चूहे ! 
बड़े और छोटे चूहे ! 
दुकानों और घरों में चूहे ! 
हर जगह चूहे ही चूहे ! 


हैमलिन के लोग चूहों से 
छुटकारा पाना चाहते हैं . 
उनमें से एक आदमी ने कहा: 
"हम भला क्या करें ? 
हर जगह चूहे ही चूहे हैं ." 
फिर लोगों ने तय किया. 
" हम मिलकर शहर के मेयर से मिलेंगे. 
वो ज़रूर हमारी मदद करेंगे." 


फिर लोग मेयर से मिलने गए. 
" कृपया हमें चूहों से छुटकारा दिलाएं ," 
उन्होंने कहा . 
मेयर ने कहा, 
" चूहे मुझे भी पसंद नहीं हैं , 
लेकिन मैं क्या करूं ? 
मैं चूहों को भगा नहीं सकता." 


" आपको चूहों से छुटकारा दिलवाना 
ही होगा, नहीं तो अगली बार हम 
आपको मेयर नहीं चुनेंगे," 
लोगों ने कहा . 
फिर सभी लोग अपने - अपने 
घर चले गए. 

तभी मेयर को देखने 
एक अजीब आदमी आया . 
वो अजीब आदमी एक 
निराला बांसुरीवाला था . 


बांसुरीवाले ने मेयर से कहा , 
" आप चाहें तो मैं आपकी मदद कर 
सकता हूं. अगर मैं शहर को चूहों से 
छुटकारा दिलाऊं तो क्या आप मुझे 
कुछ पैसे देंगे ? " 


मेयर ने तुरंत कहा , " हां ज़रूर , 
मैं तुम्हें उतने पैसा दूंगा 
जितने तुम मांगोगे . 
कृपा चूहों को शहर से कहीं दूर भगा दो. " 
यह सुनकर बांसुरीवाला 
बहुत प्रसन्न हुआ . 


फिर बांसुरीवाले ने एक धुन बजाई . 
तुरंत उसके पीछे एक चूहा दौड़ता 
हुआ आया. फिर दो चूहे आए. 
बांसुरीवाला लगातार बांसुरी बजाता 
रहा. जल्द ही शहर के सभी चूहे - 
उस विचित्र बांसुरीवाले के पीछे-पीछे 
चलने लगे . 


बड़े और छोटे चूहे . 
मोटे और पतले चूहे . 
सभी चूहे उस धुन पर फ़िदा थे 
जो बांसुरीवाला बजा रहा था . 
सभी चूहे उसके पीछे -पीछे 
दौड़ते हुए गए . 


कुछ देर बाद बांसुरीवाला नदी के पास पहुंचा. 
वह अपनी धुन लगातार बजाता रहा . 
फिर सभी चूहे पानी में कूद गए 
और डूबकर मर गए. 


उसके बाद बांसुरीवाले ने मेयर से कहा , 
" चूहे मर गए हैं , और मुझे भी अब 
यहाँ से जल्द ही जाना है. 
कृपया,मुझे मेरे पैसे दें.” 


" नहीं," मेयर ने कहा. 
" मैं पैसे नहीं दूंगा . 
अब सारे चूहे चले गए हैं , 

और अब तुम भी जा सकते हो . 
मैं नहीं चाहता कि तुम यहाँ पर और रुको.” 

" कृपा मुझे पैसे दो ," बांसुरीवाले ने चेतावनी 
दी. "नहीं तो मैं एक 
अलग सी धुन बजाऊंगा!" 
मेयर उसकी बात सुनकर हंसा. 
" तुम जो मर्जी चाहे वो धुन बजाओ. 
अब मुझे तुमसे कोई खतरा नहीं हैं . 
अब मैं तुम्हें एक भी पैसा नहीं दूंगा. " 


उसके बाद बांसुरीवाले ने 
एक अलग धुन बजाई . 


धुन सुनकर घरों में बच्चों ने 
खेल खेलना बंद कर दिया. 
उन्हें बांसुरीवाले की बजाई धुन 
बेहद पसंद आई. 

सभी बच्चे अपने - अपने घरों से 
निकलकर बांसुरीवाले को देखने निकले. 
वे उसके पीछे- पीछे दौड़े. 


लड़के और लड़कियां, बड़े और छोटे बच्चे. 
सभी बच्चे बांसुरीवाले के पीछे- पीछे आये. 


बांसुरीवाला नदी में उतरा , 
लेकिन बच्चे नदी में नहीं कूदे. 
बांसुरीवाला अपनी धुन बजाता रहा 
और बच्चे उसके पीछे -पीछे दौड़ते रहे . 


फिर वे एक पहाड़ पर चढ़े, 
लेकिन वे रुके नहीं . 
पहाड़ में एक दरवाज़ा खुला. 


बांसुरीवाला वही धुन बजाता रहा 
जो बच्चों को पसंद थी . 
बांसुरीवाला पहाड़ के दरवाज़े में अंदर घुसा , 
फिर बच्चे भी उसके पीछे- पीछे गए . 
पहाड़ पर तमाम पेड़ और फूल थे. 


एक लड़का लंगड़ा था , 
वो तेज़ी से बांसुरीवाले 
के साथ- साथ नहीं चल पाया. 
वो भी दरवाज़े के अंदर जाना चाहता था , 
लेकिन तब तक दरवाज़ा बंद हो गया था . 

लड़का फिर वापिस घर गया . 
अब उसके पास खेलने को कोई साथी नहीं बचा था . 
सभी बच्चे पहाड़ पर चले गए थे . 


मेयर ने बांसुरीवाले और बच्चों की 
सभी जगह तलाश की . 
लेकिन वे कहीं नहीं मिले . 
बच्चे सदा के लिए चले गए थे. 
मेयर को बांसुरीवाले का पैसे देने चाहिए थे. 


समाप्त 


